

देशी-अंग्रेजी शराब ठेका बस स्टैंड से दूर

हरपालपुर. बस स्टैंड के पास संघालित देशी-अंग्रेजी शराब के ठेका के भारी विरोध के चलते आखिरकार मंगलवार को बस स्टैंड से 100 मीटर दूर स्टैंड हाईवे 76 पर स्थापित किया गया. उल्लेखनीय है कि धार्मिक संस्था बाह्यकुमारी आश्रम दिव्य धाम के रास्ते पर शराब ठेका खोले जाने का संस्था से जुड़े लोगों ने जनप्रतिनिधियों सहित कलेक्टर से हस्तक्षेप कर शीघ्र ही ठेका का स्थान बदलने की मांग की थी.

फुंदन कुटी पर चढ़ाया धर्म ध्वजा



हरपालपुर. हर वर्ष की तरह इस वर्ष भी मंगलवार को हाथ टेले पर भजन-कीर्तन गाते हुए धर्म-प्रेमियों ने धार्मिक आयोजन में बढ़-चढ़ कर हिस्सा लिया. धार्मिक आस्था का केन्द्र फुंदन की कुटी पर बजरंगबली बब्बा के मंदिर पर धर्म ध्वजा चढ़ाया गया.

नशामुक्ति को लेकर विद्यालय में हुई अनेक प्रतियोगिताएं



नवभारत शाहगंज. नशे से दूरी है जरूरी अभियान के अंतर्गत थाना अंतर्गत छात्रों के बीच जागरूकता कार्यक्रम एवं विभिन्न प्रतियोगिताओं का आयोजन किया गया. नगर के सांदीपनी विद्यालय में थाना प्रभारी दिनेश सिंह चौहान द्वारा छात्रों को नशे के दुष्परिणामों, नशे की सामाजिक बुराइयों एवं इससे बचने के उपायों की जानकारी दी गई. साथ ही नशा मुक्ति हेल्पलाइन नंबर 14446 के प्रचार-प्रसार हेतु जानकारी साझा की. थाना स्टॉफ द्वारा बच्चों के लिए रंगोली, पेंटिंग, पोस्टर, स्लोगन लेखन तथा निबंध लेखन जैसी विभिन्न रचनात्मक प्रतियोगिताओं का आयोजन किया गया. छात्रों ने प्रेरणादायक संदेश प्रस्तुत किए. उत्कृष्ट प्रदर्शन करने वाले प्रतिभागियों को पुरस्कार एवं प्रमाण पत्र प्रदान कर सम्मानित किया गया.

संगठन विस्तार को लेकर हुई बजरंग दल की बैठक

नवभारत बुधनी. अंतर्राष्ट्रीय हिन्दू परिषद राष्ट्रीय बजरंग दल की बैठक प्रातः महामन्त्री संजीव पटेलिया एवं मंत्री केके तिवारी की अध्यक्षता में संपन्न हुई. बैठक में संगठन विस्तार को लेकर चर्चा की गई. बैठक में यशवंत साहू को राष्ट्रीय बजरंग दल नगर अध्यक्ष नियुक्त किया गया. इनकी इस नियुक्ति पर पंकज जाट, कुबेर ठाकुर, सनित ठाकुर, अंकित तिवारी, अनिल मेहरा, राधे अग्रवाल, सचिन मेहरा, मुकेश अहिरवार, हिमांशु मेहरा, राजेश मांडी, वीरू यादव, जीतेन्द्र साहू, विनोद गौर, निमंतराम प्रजापति, जितेन्द्र ठाकुर, नीलेश बोहित, अंकित, दीपक, अभिषेक सिंह, चन्दन सिंह, काशी यदुवंशी, विपिन ठाकुर, जीतू यादव, विशाल चौहान, शिवम रोहित आदि ने बधाई दी.

नशामुक्ति अभियान के तहत हुई व्याख्यान प्रतियोगिता



नवभारत सीहोर. सीएसपी डॉ. अभिनंदना शर्मा के मार्गदर्शन में मंडी थाना द्वारा सांदीपनी हायर सेकेंडरी स्कूल मनुबेन में नशा मुक्ति अभियान के दौरान छात्रों को नशे से होने वाले दुष्परिणाम, नशा एक सामाजिक बुराई के संबंध में जानकारी व जन संवाद किया गया. सभी छात्रों व शिक्षकगणों को नशा न करने से प्रोत्साहित करने के लिए शपथ दिलाई गई. मंडी थाना द्वारा नशामुक्ति जनजागरूकता अभियान के अंतर्गत स्कूल में व्याख्यान प्रतियोगिता का आयोजन किया गया जिसमें 21 प्रतिभागियों ने भाग लिया. प्रथम स्थान पर पुनम कुशवाह कक्षा 11 वीं, दूसरे स्थान पर बसकन्या कक्षा 12 वीं एवं मोहित कक्षा 12 वीं ने तुल्य स्तर पर भाग लिया. कार्यक्रम में सूबेदार प्राची राजपूत सहित थाना मंडी से सहायक उप निरीक्षक जगदीश मर्सकोले, अर्जुन वर्मा, दीपक, रितेश, प्राचार्य दीप सिंह राठी, प्रकाश सगवालिया, विजय वर्मा सहित कुल छात्र-छात्राएं उपस्थित थे.

युवा संगठन ने 16 बालिकाओं को वितरित की स्कूल ड्रेस



नवभारत आधा. नगर की सामाजिक संस्था युवा संगठन द्वारा मंगलवार को शासकीय कन्या महाविद्यालय में 16 बालिकाओं को यूनिफॉर्म वितरित की गई. इस अवसर पर प्राचार्य अजय सिंह राजपूत ने कहा कि शाला में गणवेश जाति, धर्म एवं वर्ण गरीब का भेद मिटाती है. बच्चों के बीच समानता का भाव लाती है. डॉ. मीना सिंघी ने कहा कि सामाजिक संस्थाएं इस जैसे और कार्य करे जिससे निधन बालिकाओं को शिक्षा में मदद मिले. इस अवसर पर सकल समाज के वरिष्ठ अनिल श्रीवास्तव, किरण रांका, नरेंद्र कुशवाह, विपिन सिंगी, प्राचार्य अर्चना माथुर, रोहित तोमर, मोहित प्रजापति, भगवती सोनी, संगीता शुकवा, मंजू राठी, समता रौन, रीना टोप्यो, राकेश प्रजापति, कमलेश विश्वकर्मा, देवरान नाटो रामचंद्र प्रजापति मौजूद थे.

धौरी में परिवार पर कुल्हाड़ी से हमला

पीड़ित का आरोप, पुलिस पर नहीं रह बरोसा

एक सप्ताह बाद भी नहीं मिला न्याय

नवभारत न्यूज छतरपुर. छतरपुर जिले के ग्राम धौरी में 16 जुलाई की रात की दिल दहला देने वाली घटना सामने आई है. गांव के ही सुनील बसोर, टड्डू बसोर, पुनू बसोर और गुड्डू बसोर पर एक ही परिवार पर कुल्हाड़ी, डंडों और पत्थरों से हमला करने का आरोप है. घटना रात 11 बजे के आसपास उस समय हुई जब अरुण बंसल अपने परिवार के साथ घर पर मौजूद थे.

जानकारी के अनुसार, गली में गाली-गाली कर रहे आरोपियों को मना करने पर उन्होंने अरुण के घर पर धावा बोल दिया. अरुण की पत्नी अनीता बंसल के सिर पर सुनील बसोर ने कुल्हाड़ी से हमला किया, जिससे उन्हें गंभीर चोट आई. अरुण की मां के कंधे में फेंकर हुआ है और छोटे भाई करन बंसल के सिर में टांके आए हैं. खुद अरुण भी बुरी तरह घायल हुए हैं.

नगर परिषद ने गौवंश पर कसी नकेल

सीएमओ ने दी पशु पालकों को जुर्माने की चेतावनी

नवभारत न्यूज हरपालपुर. नगर में स्वच्छता की अलख जगाये रखने नगर परिषद ने दोनों समय सड़क पर झाड़ू लगाए जाने व सड़कों पर विचरण कर रहे अन्य पशुओं को रोकने ऐतिहासिक कदम उठाया गया है.

सफाई कर्मचारियों को निर्देशित किया कि सड़कों पर डेरा जमाए पशुओं को बाहर करें. कर्मचारियों द्वारा शहर में विचरण नशामुक्ति को लेकर विद्यालय में हुई अनेक प्रतियोगिताएं शाहगंज. नशे से दूरी है जरूरी अभियान के अंतर्गत थाना अंतर्गत छात्रों के बीच जागरूकता कार्यक्रम का आयोजन किया गया. थाना प्रभारी दिनेश सिंह चौहान द्वारा छात्रों को नशे के दुष्परिणामों, नशे की सामाजिक बुराइयों से बचने के उपायों की जानकारी दी गई.

शहर में एक ओर ट्रेन की मिली सौगात

सीहोर. आखिरकार सीहोर को एक ओर ट्रेन के स्टॉपेज की सौगात मिल गई है. कांचीगुड़ा से भगत की कोठी ट्रेन का सीहोर में सोमवार से स्टॉपेज होने पर प्रधानमंत्री और केंद्रीय रेल मंत्री का आभार व्यक्त किया गया. इस मौके पर राजेन्द्र सिंह परमार, जितेन्द्र भाटी, आशीष मेवाड़ा, विष्णु परमार, नरेंद्र परमार, वीरेंद्र ठाकुर, परम जाट, योगेश जाट, सुमित जाट, शुभम, लोकेन्द्र हाड़ा, पंकज परमार, नरेंद्र, जितेन्द्र कुशवाह ने लोको पायलट और स्टेशन मास्टर का स्वागत किया.

कृषि उपज मंडियों की भूमि से अतिक्रमण हटाने के निर्देश

कलेक्टर ने बैठक में मातहत अधिकारियों को दिए निर्देश

मंडियों के सभी प्रकार के कार्य ऑनलाइन करने के निर्देश

नवभारत न्यूज सीहोर. कलेक्टर बालागुरु के की अध्यक्षता में जिले के सभी कृषि उपज मंडी सचिवों की बैठक आयोजित की गई. कलेक्टर बालागुरु के ने मंडियों के संचालन, किसानों की सुविधा एवं पारदर्शिता के संबंध में मंडी सचिवों से चर्चा की. उन्होंने सभी मंडी सचिवों से कहा कि किसानों को मंडी में किसी भी प्रकार की परेशानी न हो. मंडियों की प्रक्रियाओं को अधिक कुशल, पारदर्शी और किसान हितैषी बनाया जाए. सभी कृषि उपज मंडियों की भूमि को अतिक्रमण मुक्त किया जाए और जहां अतिक्रमण है, वहां तत्काल कार्रवाई की जाए. मंडियों की रिक्त भूमि का उपयोग करने की योजना बनाने तथा नामांतरण से संबंधित सभी कार्यों को प्राथमिकता से पूर्ण करने के निर्देश भी दिए. मंडियों में सभी प्रकार के कार्य ऑनलाइन किए जाएं. ताकि पारदर्शिता सुनिश्चित हो सके और किसानों को त्वरित सेवाएं मिल सकें. सीएम हेल्पलाइन पर आने वाली किसानों की शिकायतों का समयसमय में निराकरण सुनिश्चित किया जाए. किसानों को उपज का भुगतान समय पर किया जाए तथा कोई भी भुगतान लंबित न रखने के निर्देश दिए. कलेक्टर ने मंडी सचिवों से कहा कि वे नियमित मंडियों का भ्रमण करें और वहां की व्यवस्थाओं का निरीक्षण करें. उन्होंने किसानों के लिए स्वच्छता, पेयजल, बैठने की व्यवस्था और अन्य मूलभूत सुविधाओं को बेहतर बनाने के निर्देश दिए. इसके साथ ही मंडी के आय-व्यय का लेखा-जोखा रखने के भी निर्देश दिए. बैठक में अग्र कलेक्टर वृंदावन सिंह, एसडीएम तन्मय वर्मा सहित सचिव उपस्थित थे.

उदासीनता पालकों व शिक्षकों का मानना दो पारियों में संचालित हो स्कूल

सांदीपनि विद्यालय के एक हजार बच्चों के बैठने के लिए महज 13 कमरे

नवभारत न्यूज बुधनी. नगर के सांदीपनि विद्यालय में लगभग एक हजार छात्र-छात्राएं अध्ययनरत हैं और बैठक व्यवस्था के लिए मात्र 13 कमरे उपलब्ध हैं. जो स्कूल प्रबंधन के लिए बड़ी समस्या खड़ी हो गई है. लगभग हजार बच्चों को इन 13 कमरों में बैठाकर अध्ययन करवाना बड़ी चुनौती साबित हो रहा है. स्कूल का नया भवन नगर से कुछ ही दूरी बांसापुर में निर्माणाधीन है. लेकिन अभी काम पूरा होने तक इस समस्या से निजात पाने के लिए स्कूल प्रबंधन को दो पारियों में कक्षाएं लगाई जाना चाहिए जिसमें हजार बच्चों को संतुलित किया जा सके. सांदीपनि विद्यालय में प्राथमिक से लेकर 12 वीं कक्षा तक के 990 छात्र-छात्राएं अध्ययन कर रहे हैं. इन पर 28 शिक्षक शिक्षिकाएं, 12 अतिथि और 02 अन्य यानी लगभग पर्याप्त शिक्षक उपलब्ध हैं. छठवीं कक्षा में 87, सातवीं कक्षा में 90, आठवीं कक्षा में 95, नौवीं कक्षा में 140, दसवीं कक्षा में 90, 11 वीं में 150, और 12 वीं में 109, छात्र-छात्राएं एक ही कमरे में बैठते हैं. इन कमरों का साइज भी कम है. इस समस्या से निजात पाने के लिए स्कूल प्रबंधन द्वारा कक्षाओं को दो पारियों में लगाया जा सकता है. इस मामले को लेकर स्कूल प्रबंधन ने कई बार उच्च अधिकारियों को लिखित रूप में भी अवगत कराया है. पालक शिक्षक संघ की बैठक में भी इसे प्रस्तावित किया जा चुका है. इसके बाद भी अब तक दो पारियों में स्कूल लगाने की अनुमति नहीं दी गई है. हाल ही में स्कूल में



गिरती गिट्टी और टपकते पानी के बीच पढ़ रहे बच्चे

ज्योराहा हाई स्कूल में जान जोखिम में

छतरपुर 7 22 जुलाई. जिले के लवकुशनगर क्षेत्र स्थित ज्योराहा शासकीय हाई स्कूल में विद्यार्थी जान हथेली पर रखकर पढ़ाई करने को मजबूर हैं. मंगलवार सुबह करीब 11 बजे छात्रों ने बताया कि स्कूल की छत इतनी जर्जर हो चुकी है कि बारिश के दौरान पानी टपकता है और छत से गिट्टी गिरती है. जिससे किसी भी समय बड़ा हादसा हो सकता है. छात्रों का कहना है कि भीगती कित्ताबें और गिरती छत की गिट्टियां पढ़ाई को लगातार बाधित कर रही हैं. कई बार छोटे-मोटे हादसे भी हो चुके हैं, लेकिन अब तक न तो स्कूल प्रबंधन और न ही शिक्षा विभाग ने कोई ठोस कदम उठाया है. छात्रा यात्रा श्रीवास ने कहा कि हम डर के साए में पढ़ते हैं. बारिश होने पर क्लास में बैठना मुश्किल हो जाता है. कई बार गिट्टियां सिर पर गिरी हैं, लेकिन हमारी सुनवाई नहीं हो रही. स्थानीय ग्रामीणों और अभिभावकों ने प्रशासन और शिक्षा विभाग से तुरंत कार्रवाई की मांग की है कि विद्यालय की स्थिति को जांच कर कार्रवाई की जाए, ताकि बच्चों की जान जोखिम में न पड़े और उनकी पढ़ाई सुचारू रूप से जारी रह सके.

खेत में दवा डालते समय करंट लगा, मौत

छतरपुर. जिले के सटई थाना क्षेत्र अंतर्गत टपरियन गांव में मंगलवार सुबह एक दर्दनाक हादसा हो गया. खेत में दवा डालते समय 22 वर्षीय युवक अनेक यादव को करंट लग गया, जिससे उसकी मौके पर ही मौत हो गई. परिजनों ने आनन-फानन में अनेक को जिला अस्पताल छतरपुर पहुंचाया, लेकिन डॉक्टरों ने जांच के बाद उन्हें मृत घोषित कर दिया. घटना सुबह करीब 8 बजे की बताई जा रही है. मृतक अनेक यादव, मन्नु यादव का बेटा था और रोजू की तरह अपने खेत में दवा छिड़कने गया था. इसी दौरान खेत में फैले विद्युत करंट की चपेट में आ गया. जिला अस्पताल में पुलिस द्वारा शव का पोस्टमार्टम किया गया है.

पीएमश्री में नशा मुक्त भारत पर कार्यशाला

सीहोर. पीएमश्री विद्यालय में नशा मुक्त भारत विषय पर कार्यशाला में मास्टर ट्रेनर उमेश पंसारी द्वारा विद्यार्थियों को नशे का परिचय, प्रचार, दुष्परिणाम, कारण, कारक और निवारण आदि पर विस्तार से प्रकाश डाला गया. इसके साथ ही विभिन्न प्रकार की थैरेपी, काउंसलिंग और भारत सरकार द्वारा जारी डीएडिखन हेल्पलाइन नंबर 14446 के बारे में भी बताया गया. कार्यशाला में प्राचार्य पूजा श्रीवास्तव, खेल प्रशिक्षक सुजीत सहित पवन एवं हरिओम आदि उपस्थित थे.

मनुष्य की अंतरदृष्टि ही उसे बनाती श्रेष्ठः शर्मा

नवभारत न्यूज सीहोर. शासकीय कन्या महाविद्यालय में महर्षि वेदव्यास पर विशेष व्याख्यान का आयोजन किया गया. कार्यक्रम में मुख्य अतिथि प्राचार्य डॉ. रोहिताश्व शर्मा ने बताया कि गुरु का व्यक्तिके जीवन में विशेष महत्व है. गुरु ही है. जो अंधकार से प्रकाश का मार्ग प्रशस्त करता है मनुष्य की अंतर दृष्टि ही उसे श्रेष्ठ बनाती है. डॉ. शोभा पीडी चांड़क ने कहा कि गुरु शिष्य की परंपरा का जीवंत रहना परम आवश्यक है.

विराट 108 गायत्री दीप महायज्ञ कल

सीहोर. अखिल विश्व गायत्री परिवार शार्तिकुंज हरिद्वार के मार्गदर्शन में मातृशक्ति वर्ष एवं दिव्य अखंड दीप की जन्म शताब्दी के उपलक्ष्य में नूतन विराट 108 वेदिय गायत्री दीप महायज्ञ का आयोजन किया जाएगा. इस मौके पर गायत्री परिवार और क्षेत्रवासियों द्वारा दिव्य अनुष्ठान किया जाएगा. गायत्री परिवार के सुरेश त्यागी ने जानकारी देते हुए बताया कि गुस्वार को अनावस्था पर शहर के नूतन हायर सेकेण्ड्री स्कूल परिसर में विराट 108 वेदिय गायत्री दीप महायज्ञ का आयोजन किया जा रहा है.